

रेशीम विकास अधिकारी, महाराष्ट्र रेशीम सेवा,  
श्रेणी-१, गट-ब या पदावर सरळ सेवेने नियुक्ती  
देण्याबाबत...

## महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: नियुक्ती - १०१३/प्र.क्र.४३ /रेशीम कक्ष

हुतात्मा राजगुरु चौक, मादाम कामा मार्ग

मंत्रालय विस्तार, मुंबई - ४०० ०३२

दिनांक: १७ जून, २०१३.

### वाचा —

१) महाराष्ट्र लोकसेवा आयोगाचे पत्र क्र. १७७५(४)/२०७/१५-अ/पंधरा-अ,  
दि. २१ मार्च, २०१३.

### शासन निर्णय—

महाराष्ट्र रेशीम सेवा गट-ब मधील रेशीम विकास अधिकारी, श्रेणी-१ या संवर्गातील पदावर सरळसेवेने नियुक्ती करण्यासाठी महाराष्ट्र लोकसेवा आयोगाने शिफारस केलेल्या उमेदवारांची नेमणूक रेशीम विकास अधिकारी, श्रेणी-१, गट-ब या पदावर रु. ९३००-३४८०० + ग्रेड वेतन ४४०० या वेतनश्रेणीत दोन वर्षांच्या परिविक्षाधीन कालावधीकरीता नामनिर्देशनाने करण्यात येत असून त्यांची पदस्थापना खाली दर्शविल्याप्रमाणे करण्यात येत आहे.

गुणवत्ता क्र.	उमेदवाराचे नाव व पत्ता	प्रवर्ग	नियुक्तीचे ठिकाण/कार्यालय
१	श्री. विनित सुरेश पवार १६९/ब, विरासत, शिवगंगा नगर जुले सोलापूर, सोलापूर ४१३००४	अराखीव	जिल्हा रेशीम कार्यालय, नागपूर
२	श्रीमती प्रणिता परशुराम संखे घर क्र. १, सार्वजनिक बांधकाम विभाग क्वार्टर्स, गणपत जाधव मार्ग, जांभोरी मैदानाच्या मागे, वरली, मुंबई ४०००१८	अराखीव (महिला)	जिल्हा रेशीम कार्यालय, पुणे

गुणवत्ता क्र.	उमेदवाराचे नाव व पत्ता	प्रवर्ग	नियुक्तीचे ठिकाण/कार्यालय
३	डॉ. कविता नारायण देशपांडे, फ्लॅट क्र. २, रेशीम क्वार्टर्स, २४-ब, प्रादेशिक रेशीम कार्यालय, मुंबई-पुणे रस्ता, मरीआई गेट, पुणे-४११ ००३.	अपंग-१	जिल्हा रेशीम कार्यालय, अहमदनगर

या उमेदवारांनी पदभार ग्रहण करण्यासाठी संचालक (रेशीम), रेशीम संचालनालय, नागपूर यांच्याकडे शासन निर्णयाच्या प्रतीसह प्रत्यक्ष संपर्क साधावा. तसेच त्यांनी त्यांच्या पदाचा कार्यभार धारण केल्यानंतर त्याबाबतचा अहवाल रेशीम संचालनालयाने शासनास तात्काळ पाठवावा.

२. या उमेदवारांची नेमणूक खालील अटी व शर्तीच्या अधिन राहून करण्यात येत आहे.

१. उमेदवाराने त्यांच्या नियुक्तीच्या पदावर या शासन निर्णयाच्या दिनांकापासून ३० दिवसांच्या आत किंवा विशिष्ट कारणासाठी हा कालावधी वाढवून देण्याची विनंती त्यांनी केली असेल व ती शासनाने गुणवत्तेवर मान्य केली असेल तर त्या वाढीव कालावधीच्या आज हजर झाले पाहिजे. विहित कालावधीत जर ते हजर झाले नाहीत वा त्यांचेकडून या संदर्भात कोणतीही सूचना प्राप्त झाली नाही तर ही नियुक्ती त्यांना स्विकृत नाही असे समजून त्यांची नियुक्ती रद्द करण्यात येईल.

२. उमेदवाराची नियुक्ती ही त्यांनी पद स्विकारल्याच्या दिनांकापासून २ वर्षांच्या कालावधीसाठी परिविक्षाधीन स्वरूपाची राहिल. परिविक्षाधीन कालावधीत उमेदवाराने कामाचा अपेक्षित दर्जा प्राप्त न केल्यास किंवा त्याची वर्तणूक अयोग्य आढळल्यास त्याची सेवा संपुष्टात आणण्यात येईल.

३. उपरोक्त अधिका-यांची आपआपसातील ज्येष्ठता महाराष्ट्र लोकसेवा आयोगाच्या गुणवत्ता क्रमांकानुसार राहिल.

४. संबंधित उमेदवाराने वेळोवेळी विहित केलेल्या इतर परीक्षा त्याच प्रमाणे प्रादेशिक भाषा हिंदी भाषेच्या परीक्षा विहित नियमानुसार व विहित कालावधीत उत्तीर्ण होणे आवश्यक आहे.

५. उमेदवारांना त्यांची पहिली वेतनवाढ, त्यांचा एक वर्षाचा परिविक्षाधीन कालावधी पूर्ण झाल्यानंतर अन्यथा देय असल्यास काढण्यास परवानगी देण्यात येत आहे व त्यानंतरची वेतनवाढ त्यांनी परिविक्षाधीन कालावधी समाधानकारकरीत्या पूर्ण केल्यानंतर काढण्यास

परवानगी देण्यात येईल. जे उमेदवार यापूर्वी शासनाच्या सेवेत आहेत त्यांची वेतननिश्चिती, यासंबंधीच्या विहित अटी पूर्ण करीत असल्यास महाराष्ट्र नागरी सेवा (वेतन) नियम, १९८१ च्या तरतूदीखाली संचालक (रेशीम), रेशीम संचालनालय, नागपूर यांनी करावी.

६. शासन निर्णय, वित्त विभाग क्र. अनियो-१००५/१२६/सेवा-४, दिनांक ३१ ऑक्टोबर, २००५ मधील तरतूदीनुसार दिनांक १ नोव्हेंबर, २००५ रोजी किंवा त्यानंतर अधिकारी/ कर्मचारी यांची शासन सेवेत नियुक्ती होताच त्यांना नविन “परिभाषित अंशदान निवृत्तीवेतन योजना” लागू राहिल. सध्या अस्तित्वात असलेली निवृत्तीवेतन योजना (म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्तीवेतनाचे अंशराशीकरण) नियम १९८४) आणि सध्या अस्तित्वात असलेली सर्वसाधारण भविष्य निर्वाह निधी योजना लागू राहणार नाही. मात्र, उपरोक्त उमेदवारांपैकी जे शासकीय कर्मचारी दिनांक १ नोव्हेंबर, २००५ पूर्वी शासन सेवेत निवृत्ती वेतनाह आस्थापनेवर कार्यरत असतील त्यांना शासन परिपत्रक, वित्त विभाग क्र. अनियो-१००६/८७/ सेवा-४, दिनांक १२ जानेवारी, २००७ मध्ये नमूद केलेल्या अटीच्या पूर्ततेच्या अधिन राहून महाराष्ट्र नागरी सेवा (निवृत्तीवेतन) नियम १९८२ व सर्वसाधारण भविष्य निर्वाह निधी योजना लागू राहिल.

७. उमेदवारांने महाराष्ट्र नागरी सेवा नियमांचे कटाक्षाने पालन करणे आवश्यक आहे.

८. सदर पदावर नियुक्त करण्यात आलेली व्यक्ती सदर पदाच्या सेवाप्रवेश नियमातील तरतूदीनुसार महाराष्ट्र राज्यात कोणत्याही ठिकाणी बदली केली जाण्यास पात्र असेल.

९. कोणताही उमेदवार, त्याचा जीवनसाथी हयात आहे, अशा व्यक्तीशी विवाह करणार नाही किंवा विवाह विषयक करार करणार नाही व ज्याचा जीवनसाथी हयात आहे, असा कोणताही उमेदवार कोणत्याही व्यक्तीशी विवाह करणार नाही किंवा विवाह विषयक करार करणार नाही.

१०. एका महिन्याची आगाऊ सूचना दिल्याशिवाय अगर एक महिन्याचे वेतन परत केल्याशिवाय उमेदवारास सेवामुक्त होता येणार नाही.

११. वर उल्लेख केलेल्या अटीशिवाय महाराष्ट्र शासनाच्या सेवेत असलेल्या इतर अधिकारी वर्गांना लागू पडणारे इतर नियमसुद्धा या उमेदवारांना लागू राहतील.

१२. उक्त उमेदवारांनी सामान्य प्रशासन विभाग, मंत्रालय, मुंबई यांच्या क्र. प्रशिक्षण २०००/ प्र.क्र.५/ २००१/ ३९, दि. २०.७.२००२ अन्वये विहीत केल्यानुसार या आदेशाच्या दिनांकापासून एक वर्षाच्या आंत संगणक हाताळणी /वापराबाबतची विहीत परीक्षा उत्तीर्ण केल्याचे प्रमाणपत्र सादर करणे आवश्यक राहिल. त्यांनी या मुदतीत विहीत प्रमाणपत्र प्राप्त केले नाही तर त्यांना उक्त कालावधी संपल्यानंतर सेवेत कायम करण्यात येणार नाही व याबाबत त्यांचे कोणतेही निवेदन विचारात घेतले जाणार नाही अथवा परीक्षा उत्तीर्ण होण्यापासून कोणतीही सूट दिली जाणार नाही अथवा परीक्षा उत्तीर्ण होण्यास मुदतवाढ दिली जाणार नाही. तसेच उक्त शासन निर्णयातील अन्य अटी व शर्ती त्यांच्या प्रकरणी सध्यःस्थिती लागू राहतील.

१३. उमेदवार नियुक्तीवर रुजू होण्यासाठी जो प्रथम प्रवास करतील त्यांचा प्रवास भत्ता मिळण्यास ते पात्र नाहीत.

१४. संचालक (रेशीम) यांनी उमेदवारांना आवश्यक ते प्रशिक्षण देण्याची व्यवस्था करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०६१७१७०६०२२१०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि. रा. ठाकूर )

अवर सचिव, महाराष्ट्र शासन

प्रत,

१. मा. मंत्री (वस्त्रोद्योग) यांचे खाजगी सचिव
२. मा.राज्यमंत्री (वस्त्रोद्योग) यांचे खाजगी सचिव
३. प्रधान सचिव (वस्त्रोद्योग) यांचे स्वीय सहाय्यक

४. महालेखापाल, (लेखापरीक्षा/लेखा व अनुज्ञेयता) महाराष्ट्र, मुंबई
५. महालेखापाल, (लेखापरीक्षा/लेखा व अनुज्ञेयता) महाराष्ट्र, मुंबई/ नागपूर
६. संचालक (रेशीम) रेशीम संचालनालय, महाराष्ट्र राज्य, नागपूर
७. संचालक, उपवने व उद्याने, सार्वजनिक बांधकाम भवन, मईबान रोड, मुंबई-४०० ००१.
८. सचिव, महाराष्ट्र लोकसेवा आयोग, मुंबई (पत्राने)
९. अधिदान व लेखा अधिकारी, मुंबई
१०. निवासी लेखा परीक्षा अधिकारी, मुंबई
११. जिल्हा कोषागार अधिकारी, पुणे, अहमदनगर, नागपूर
१२. सह सचिव (वस्त्रोद्योग) सहकार, पणन व वस्त्रोद्योग विभाग, मंत्रालय, मुंबई
१३. \* श्री. विनित सुरेश पवार, १६९/ब, विरासत, शिवगंगा नगर, जुले सोलापूर, सोलापूर ४१३००४.
१४. \*श्रीमती प्रणिता परशुराम संखे, घर क्र. १, सार्वजनिक बांधकाम विभाग क्वाटर्स, गणपत जाधव मार्ग, जांभोरी मैदानाच्या मागे, वरली, मुंबई ४०००१८
१५. \* डॉ. कविता नारायण देशपांडे, प्लॉट क्र. २, रेशीम क्वाटर्स, २४-ब, प्रादेशिक रेशीम कार्यालय, मुंबई-पुणे रस्ता, मरीआई गेट, पुणे-४११ ००३.
१६. सहाय्यक संचालक (रेशीम), प्रादेशिक रेशीम कार्यालय, नागपूर/अमरावती/पुणे/औरंगाबाद,
१७. सर्व जिल्हा रेशीम विकास अधिकारी
१८. निवड नस्ती (रेशीम कक्ष)
१९. \*(नोंदणीकृत टपालाने)